



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۲۰/۰۵/۰۶

شیر محمد امینی ستانکزی

په روژې کې د خرڅلاو توکو بېي مه لوړوئ؛ د بېوزلو لاسنیوی وکړئ!

روژه نه یوازې په نه خوړلو، نه څښلو او په عبادتونو باندې بسنه وشي؛ بلکې له خلکو سره نیکي کول، خیراتونه ورکول، په خلکو باندې سوداگریز توکي په ټاکلي اندازې پلورل، بېوزلو کسانو سره مرستې ورکولو ته وردانگل او په انصاف چلیدل دا هغه څه دي، چې په یادي مبارکې میاشتې کې باید ترسره شي .

ولي داچې په هیواد کې ډیرې سوداګرې د روژې په میاشتې کې ترسره کېږي او هټیوال هم د وخت په استفادې دخپل سوداګرې توکو دنرخونو بېي دوه برابره لوړه وي .

نو دوی په دې فکر کې نه دي، چې په روژې کې خلکو ته دخیر لاسونه ورکړل شي، بېوزلو او مسکینانو سره مرسته وشي او توکو دبیو په ګرانېت کې له انصاف کار واخیستل شي.

هټیوال دخپلې ګټې لپاره روژه دسوداګرۍ میاشت فکر کوي، چې دا په اسلام کې نشته او باید ټول سره په یوه خوله دبی انصافه هټیوالوسوداګرو دغو ناروا کړنې هغه ادارې ته وړاندې کړي، چې پکې دڅار او کتنې مسوولیت لري اویاده اداره ورته رسېدنه وکړي او ټول هټیوال د انصاف له مخې خلکو باندې خپل د خرڅلاو توکي وپلوري. اوس نو هر وګړي ته پکار ده، چې په دې مبارکه میاشت کې له بېوزلوکسانو سره خپلې مرستې ونه سپموي، ځکه چې زموږ په هیواد کې ډیرې بېوزلې کورنۍ شته، چې دیوې مړۍ دودۍ دپیداګولو لپاره سهارله کوره وځي او ماښام کورته راځي .

خو زموږ هیوادوال روژې میاشتې کې چې دمجبورۍ له امله د خپلې کورنۍ لپاره د یو څه نفقې دپیداګولو په موخه درانه کارونه کوي او په دغو کې ډیرې داسې بېوزله کسان هم شته، چې د کار دکولو په تمه له کوره وځي، ولي بیا هم کار ورته نه وي او خالي لاس بیرته کورته راستنېږي.

دروژې په میاشت کې ملي او سیمه ییز سوداګر، شتمن وګړي او دولت باندې غږ کوو، چې باید یو اندازه مرستې دمسکینانو او بېوزلو کسانو په واک کې ورکړي، ځکه دابه د الله تعالی دخوښیو او رضامندیو لامل وګرزي او یوڅه ناڅه به دبېوزلوکورنیو ستونزې هم پرې حل شي .

دیني عالمان وايي، چې په روژې میاشت کې یوه نیکي دنورو وختونو په پرتله لسګونه برابره ډیرثوابونه لري . نو څومره بڼه خیره ده، چې زموږ ټول هیوادوال، خلکو ته د تاوان پرځای ګټې ورسوي او دغه ګټې دا نه چې زموږ پیسې پرې لګول کېږي، بلکې خلکو سره بڼه سلوک، بڼې خبرې کول او که په توان مو څه پوره نه وي، دهغوی زړونه لاسته راوړل، د خرڅلاو په توکو کې له عدل نه کار اخیستل او په ورورې فضا کې ژوند کول ډیر اجره او ثوابونه لري .

راځئ، چې دغه دبرکتونو یوه میاشت پوره د زړه له صدقه ونیسو، خلکو ته دتاوان پرځای خیرونه ورسو، دخلکو زړونه آزار نه کړو، له کینو او عداوت نه لاس واخلو، دخدای تعالی ټول اوامرو ته پوره ژمن واوسو، په خپلو سوداګرې کې له عدل او انصافه کار واخلو او کوم فضایل چې ددې میاشتې په اړه قران کریم او نبوي احادیثو کې راغلي، هغه ټول په ځان عملي او په سمه توګه یې اداء کړو، ترڅو ثواب زموږ په برخه شوي وي.

پای

د پاڼو شمېره: له 1 تر 1

maqalat@afghan-german.de افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ

یادونه: دلیکني دلیکنیزې بڼې پازوالي د لیکوال په غاړه ده ، هیله من یو خپله لیکنه له رایرلو مخکې په خیر و لولئ